

20192794517

МИНИСТЕРСТВО ЗА ФИНАНСИИ

Врз основа на член 23 став (6) од Законот за данок на моторни возила („Службен весник на Република Северна Македонија“ број 261/19) министерот за финансии донесе

ПРАВИЛНИК ЗА СОДРЖИНАТА НА РЕГИСТАРОТ НА ПРОИЗВОДИТЕЛИ И ТРГОВЦИ СО МОТОРНИ ВОЗИЛА, ФОРМАТА И СОДРЖИНАТА НА ПРИЈАВАТА ЗА УПИС ВО РЕГИСТАРОТ И ПОТРЕБНАТА ДОКУМЕНТАЦИЈА

Член 1

Со овој правилник се пропишува содржината на Регистарот на производители и трговци со моторни возила, формата и содржината на пријавата за упис во Регистарот и потребната документација.

Член 2

Регистарот на производители и трговци со моторни возила ги содржи следниве податоци:

- идентификациски број за регистрацијата;
- податоци за идентификација на производителот или трговецот со моторни возила;
- идентификациски броеви на просторот или складот каде се чуваат моторните возила;
- податоци за локацијата на просторот или складот и нивната намена;
- видови на моторни возила кои можат да се произведуваат и/или складираат во производствените погони или складови, со шифри од комбинираната номенклатура и опис на возилата согласно член 6 став (1) од Законот за данок на моторни возила;
- надлежен орган за надзор и
- датум на регистрација.

Член 3

(1) Пријавата за упис во Регистарот на производители и трговци со моторни возила се поднесува на хартија во бела боја во А-4 формат.

(2) Формата и содржината на пријавата од став (1) на овој член се дадени во Прилог кој е составен дел на овој правилник.

Член 4

Кон пријавата за упис во Регистарот на производители и трговци со моторни возила се поднесува следната документација:

- препис од судски или друг регистар од кој може да се види дејноста на барателот, единствениот даночен број (ЕДБ) или единствениот матичен број (ЕМБГ) на барателот;
- извод од Централен регистар за класификација на деловниот субјект според Националната класификација на дејности;
- податоци за бројот и локацијата на деловните и други простории што се користат за извршување на дејноста и податоци за просториите каде што се сместени производствените капацитети, магацини, изложбени салони или слично, доколку се различни од седиштето или локацијата на деловните и други простории на производителот, трговецот со нови или трговецот со употребувани моторни возила и
- пријава за исполнување на минимално техничките услови за вршење на трговија и започнување со работа на продажен или друг деловен објект, доставена до Министерството за економија – Државен пазарен инспекторат.

Член 5

Овој правилник влегува во сила наредниот ден од денот на објавувањето во „Службен весник на Република Северна Македонија“ а ќе отпочне да се применува од 1 јануари 2020 година.

Бр. 20-12341/1
30 декември 2019 година
Скопје

Министер за финансии,
д-р **Нина Ангеловска**, с.р.

ПРИЈАВА ЗА УПИС ВО РЕГИСТАР НА ПРОИЗВОДИТЕЛИ И ТРГОВЦИ СО МОТОРНИ ВОЗИЛА

	Регистрација
	Промена
	Одјава

А - Подносител на Барањето

Назив на правното или физичко лице		Град	
ЕДБ / ЕМБГ		Поштенски број	
Улица и број		Општина	
Податоци за одговорно лице		Контакт податоци	
Име и презиме		тел.	
ЕМБГ		моб.тел	
Улица и број		е-маил:	

Б - Статус на подносителот на пријавата

6	Производител на моторни возила
7	Трговец со нови моторни возила
8	Трговец со употребувани моторни возила

В - Изјавувам дека податоците и прилозите во оваа пријава се потполни и точни,

Подносител на барањето / овластено лице

Име и презиме, потпис

Датум

Г - Прилози

Број на документ	Опис на документот

Д - Пополнува надлежен царински орган

Надлежен царински орган _____ Регистерски број _____ Датум _____ место _____	Име и презиме на овластен царински службеник _____ Датум _____ Потпис _____ м.п.
--	--